

प्रेषक,

रमेश चन्द्र लोहनी,  
अपर सचिव  
उत्तराखण्ड शासन।

सेवा में,

निदेशक,  
नागरिक उड्डयन निदेशालय,  
जौलीग्रान्ट एयरपोर्ट, देहरादून।

परिवहन एवं नागरिक उड्डयन अनुभाग-2 देहरादून दिनांक 31 अक्टूबर, 2013  
विषय- राजकीय वायुयान वी0टी0-यू0ए0बी0 के इंजन संख्या-पी0जे0 0902 के रिपेयर पर होने वाले व्यय के भुगतान की स्वीकृति के संबंध में।

महोदय,

उपर्युक्त विषयक अपने पत्र संख्या-1409/रा0ना0उ0/एस-3/2013, दिनांक 17.09.2013 का संदर्भ ग्रहण करने का कष्ट करें। जिसमें राजकीय वायुयान वी0टी0-यू0ए0बी0 के इंजन संख्या- पी0जे0 0902 के रिपेयर पर होने वाले व्यय के भुगतान करने हेतु वित्तीय एवं प्रशासकीय स्वीकृति प्रदान करने की अपेक्षा की गयी है।

2- इस संबंध में मुझे यह कहने का निदेश हुआ है कि शासन द्वारा सम्यक विचारोपरान्त मै0 प्रेट एण्ड विह्टनी कनाडा (एस0इ0ए0)प्रा0लि0 को राजकीय वायुयान वी0टी0-यू0ए0बी0 के इंजन के मरम्मत आदि पर आने वाले व्यय (प्रोफोर्मा इवांइस के आधार पर) भारतीय मुद्रा रू0 65 प्रति डालर की दर से कुल रू0 2,31,25,910.00 (रू0 दो करोड़ इकतीस लाख पच्चीस हजार नौ सौ दस मात्र) का भुगतान किये जाने की श्री राज्यपाल महोदय प्रशासकीय एवं वित्तीय स्वीकृति निम्न प्रतिबन्धों के अधीन सहर्ष प्रदान करते हैं।

3- इस संबंध में व्यय करते समय बजट मैनुअल, वित्तीय हस्त पुस्तिका और स्टोर पर्चेज रूल्स, डी0जी0एस0 एण्ड डी0 अथवा टैण्डर/कोटेशन विषयक नियम मितव्यता के नियमों का समय-समय पर निर्गत आदेशों का अनुपालन किया जायेगा।

4- स्वीकृति की जा रही धनराशि का 31.03.2014 तक उपयोग कर लिया जायेगा, जो धनराशि उक्त तिथि को अवशेष रहेगी उसे उक्त तिथि तक समर्पित कर दिया जायेगा।

5- व्यय में मितव्यता नितान्त आवश्यक है, मितव्यता के संबंध में समय-समय पर जारी शासनादेशों/अन्य आदेशों का अनुपालन कड़ाई से सुनिश्चित किया जाय। व्यय उन्हीं मदों में किया जाय जिसके लिये धनराशि स्वीकृति की जा रही है।

6- स्वीकृत की जा रही धनराशि का व्यय वित्त विभाग के शासनादेश दिनांक 30.03.2013 के प्राविधानों का अनुपालन करते हुए किया जा रहा है।

7- इस संबंध में होने वाला व्यय उत्तराखण्ड नागरिक उड्डयन विकास प्राधिकरण (यूकाडा) द्वारा वित्तीय वर्ष 2013-14 के अनुदान संख्या-24 के लेखाशीर्षक-3053-नागर विमानन 02-विमान पत्तन 102-हवाई अड्डा 08-उत्तराखण्ड विकास प्राधिकरण के अर्न्तगत प्राप्त की गयी धनराशि से किया जायेगा। उत्तराखण्ड नागरिक उड्डयन विकास प्राधिकरण (यूकाडा) सम्बन्धित धनराशि बैंक निदेशक राजकीय नागरिक उड्डयन विभाग से उपलब्ध करायेगा।

भवदीय,


(रमेश चन्द्र लोहनी)  
अपर सचिव।

संख्या- 178 (1)/IX/42/2013 तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

- 1- महालेखाकार, लेखा एवं हकदारी, ओबराय बिल्डिंग, माजरा देहरादून।
- 2- मुख्य कार्यकारी अधिकारी, उत्तराखण्ड सिविल एविएशन अथॉरिटी, सहास्रधारा रोड देहरादून।
- 3- वित्तीय डाटा सेन्टर, 23- लक्ष्मीरोड डालनवाला देहरादून।
- 4- मुख्य कोषाधिकारी, देहरादून।
- 5- वित्त अनुभाग-1/2, उत्तराखण्ड शासन।
- 6- एन0आई0सी0, सचिवालय प्रशासन देहरादून।
- 7- गार्ड फाईल।

आज्ञा से,



(रमेश चन्द्र लोहनी)

अपर सचिव।